

Script Of Morning Gojri News Bulletin 06 June 2024 at 1015Hrs

ما رنینگ گو جری نیوز بلیٹن مو رخہ 06 جون 2024

یوہ آکا شوانی جموں بے محبوب سلطانی تیں خبر سٹو۔

Public Darbar

جموں کشمیر سرکار نے انتظامیہ سیکریٹریاں نانہہ یوٹی غا بکھ بکھ ضلعا اندر 51 تہاڑاں ور مشتمل عوامی دربار منعقد کرن بارے کہیو ہے۔ سرکاری حکم نامہ غے مطابق جل شکتی غا مالیاتی کمشنر تے ایڈیشنل چیف سیکریٹری شالین کا برا 10 جون نانہہ جموں مانہہ، اک جو لائی نانہہ سرینگر جد کہ 25 جولائی نانہہ پلوامہ اندر عوامی دربار منعقد کریں گا۔ اُنگان دیرج گپتا جہڑا محکمہ جنگلات، ماحولیات غا مالیاتی کمشنر ہیں 11 جون نانہہ سرینگر جد کہ جموں مانہہ 1 جولائی تے بڈگام مانہہ 26 جولائی نانہہ عوامی دربار منعقد کریں گا۔

Weather

گذشتہ شام نانہہ ہلکا توں درمیانہ درجہ غی ہوا چلن تے بارش ہون سنگ جموں شہر تے اس غا کول کال غا علاقہ مانہہ گرمی غی شدت مانہہ نمایاں کمی تیں علا وہ درجہ حرارت مانہہ خاصی گراوٹ دیکھی گئی ہے۔ بارش ہون غی اطلاع کٹھوعہ، کٹڑا، ریا سی، اُدھم پو ر، بٹوت، بہدرواہ، پونچھ تیں علا وہ دیگر علاقہ توں وی موصول ہوئی ہیں۔ ذرائع غے مطابق پچھلی شام نانہہ خراب موسم غے چلتیں کٹڑا ماتا ویشنو دیوی مانہہ ہیلی کاپٹر خدمات تے گنڈولہ خدمات وی متاثر رہی۔ تاہم محکمہ موسمیات غے مطابق جموں مانہہ درجہ حرارت پچھلے روز متا توں متا 41 عشاریہ 9 ڈگری سلیسس درج کیو گیو۔

Poonch Mishap

ضلع پونچھ غی تحصیل مینڈھر غا گراں بلنوی مانہہ پچھلے تہاڑے پیش آیاک سڑک حادثہ مانہہ اک کالسری غی موت ہو گئی جد کہ دوجادو زخمی ہو گیا ہیں۔ مہارا آکاشوانی پونچھ غا نامہ نگار انوبھو مصری نے پولیس غو حوالو دیتاں واں خبر ٹوری ہے جسے یوہ حادثہ چوارہ گلی بلنوی منکوٹ مانہہ پیش آیو۔ جد اک ٹاٹا موبا نیل جس غو نمبر

PB03BK 5126

ڈرائیور غا قابوتیں باہر ہو غے اک ٹونگی کھائی مانہہ جا پئی۔ جس غا نتیجہ مانہہ اک کالسری موقعہ ور ہی دم توڑ بیٹھی جد کہ 2 زخمی ہو گیا۔ حادثہ غا فوراً بعد پولیس تے مقامی لوکاں نے واقعہ آلی جگہ پُج غے زخمیاں نانہہ اعلاج معالجہ خاطر نزدیکی ہسپتال ٹوریو۔

NDA Leader Meeting

قومی جمہوری اتحاد نے مرکز مانہہ سرکار بنان بارے پیش رفت تیز کر دی ہے۔ تاہم قومی جمہوری اتحاد غا تمام تر رہنما نے متفقہ طور ور وزیر اعظم نریندر مو دی نانہہ اپنا رہنما غا طور ور چن لیا ہے۔ گذشتہ روز نوی دہلی مانہہ این ڈی اے غی میٹنگ مانہہ اک قرار داد منظور کی گئی جس مانہہ بھارت غا تمام تر شعبہ مانہہ پچھلا 10 بہراں مانہہ ہوئی ترقی غو ذکر کیو گیو۔ اس تیں علا وہ اس قرار داد مانہہ 6 دہائی توں بعد لگاتار تیجی با اک مضبوط قیادت چنن بارے وی ذکر کیو گیو ہے۔ اس ضمن مانہہ وزیر اعظم نریندر مو

دی نے کہیو بے جے لگاتار تیجی با ر حکومت بنان واسطے لوکاں غی طرفوں تا ریخی اکثریت دتی گئی ہے۔ اس میٹنگ غے دوران متفقہ طور ور یوہ فیصلو لیو گیو جے قومی جمہوری اتحاد ملک غا تمام تر شعباں اندر ترقیاتی کم جاری رکھے گو۔ اس میٹنگ مانہ وزیر اعظم نریندرمو دی تیں علا وہ بی جے پی صدر جے پی نڈا، مرکزی وزیر راج ناتھ سنگھ، تے امت شاہ تے قومی جمہوری اتحاد غا دوجا رہنما وی موجود تھا۔ اس تیں پہلاں مرکزی کا بینہ غی سفارش ور صدر جمہوریہ درویدی مرمو نے وزیر اعظم نریندرمو دی غو استعفو منظور کر غے لوک سبھا نانہہ تحلیل کر دتو تا نجے نویں سرکار بنان واسطے ہموار رستو ہو سکے۔

India Bloc

انڈیا بلاک غا رہنما واں نے پچھلے تہاڑے نوی دہلی مانہہ اک میٹنگ منعقد کی۔ جس غو مقصد مرکز مانہہ نوی سرکار بنان بارے حکمت عملی تیار کرنو تھو۔ اس میٹنگ غے دوران کانگریس غا صدر ملک ارجن کھڑگے نے کہیو جے لوکاں غی طرفوں وزیر اعظم نریندرمو دی غے خلاف ووٹینگ کی گئی۔ انہاں نے مزید کہیو جے جناب مو دی واسطے یوہ سیاسی نقصان اور اخلاقی شکست ہے۔ جناب کھڑگے نے انڈیا اتحاد غی تمام جماعتاں غو خوش آمدید کیو جنہاں نے مہارا آئین مانہہ درج اقدار واسطے اپنی بنیا دی وابستگی غا اشتراک واسطے تعاون دتو۔ اس میٹنگ مانہہ کانگریس رہنما سونیا گاندھی، راہل گاندھی تے پرینکا گاندھی تیں علا وہ جاکھنڈ مکتی مورچہ غی کلپنا سورین، عام آدمی پارٹی غا سنجے سنگھ، سماج وادی پارٹی غا اکھیش یا دتو تے دیگر شامل ہیں۔

RTO Jammu

جموں مانہہ اوور لو ڈینگ اور دیگر ٹریفک خلاف ورزیاں غے خلاف شروع کی گئی مہم نانہہ مزید تیز کرتاں واں آرٹی او جموں غی اک ٹیم نے اے آرٹی او صدر مقام ریحانہ تبسم غی قیادت مانہہ پچھلے تہاڑے جموں سرینگر قومی شاہراہ ور اک خصوصی مہم چلائی۔ اس مہم غے دوران تقریباً 130 گڈی بشمول بس، ٹیپر، اسکولی بساں گا ای چلان کیا گیا جد کہ روٹ پر مٹ غے خلاف ورزی، اوور لوڈینگ تے تیز رفتاری، سیٹ بیلٹ نہ لان ور 48 گڈیاں ور کاروائی کی گئی۔ ٹیم غی طرفوں ڈرائیوراں اور مسافراں نانہہ ٹریفک قانون غے خلاف ورزیاں غا اثرات بارے وی آگاہ کیو گیو۔ اور کہیو جے وے کدے وی ایسی خلاف ورزیاں غو حصو نہ بنیں۔ جس سنگ قیمتی جاں ضائع ویں۔

ICC Cricket WC

ٹی ٹوائٹی عالمی کپ مانہہ گذشتہ روز بھارت نے آئر لینڈ نانہہ 8 وکٹاں نال ہرا دتو ہے۔ نیو یارک مانہہ کھیڈیا گیا اس مقابلہ مانہہ آئر لینڈ نے پہلاں بلے بازی کرتاں واں 16 اوراں مانہہ 96 دوڑ بنائیں۔ بھارت غی طرفوں ہارڈک پا نڈیا نے 3 جد کہ جسپریت بمرہ تے عرش دیپ سنگھ نے 2/2 وکٹ حاصل کیں ہدف غو پچھو کرتاں واں بھارت نے 12 عشاریہ 2 اوور مانہہ 2 وکٹاں غا نقصان ور جیت حاصل کر لی۔ بھارت غی طرفوں روہت شرما تے رشبہ پنت نے بالترتیب 52 تے 36 دوڑ بنائیں۔ اگلو مقابلو بھارت غو 9 جون نانہہ پاکستان سنگ وے گو۔
